

विभागले उपयुक्त ठहरायमा देहायको अवधिको निमित्त नवीकरण दस्तूरमा देहायबमोजिमको थप रकम बुझिलिई नवीकरण गरी दिनेछः-

(क) लाईसेन्सको म्याद नाघेको दिनदेखि दुई महीनासम्म पच्चीस रूपैयाँ,

(ख) खण्ड (क) को म्याद नाघेको दिनदेखि चार महीनासम्म पचास रूपैयाँ ।

(३) गाईडको लाईसेन्स हराएमा वा नासिएमा पैंतीस दिनभित्र दश रूपैयाँ दर्खास्त दस्तूर राखी विभागमा दर्खास्त दिनुपर्छ र व्यहोरा मुनासिव देखिएमा विभागले नयाँ लाईसेन्स जारी गरी दिनेछ ।”

११. मूल नियमावलीको अनुसूचीमा संशोधन : मूल नियमावलीको अनुसूची ५ को नं. ३ को सट्टा देहायको नं. ३ राखिएको छः-

“३. पारिश्रमिकको विवरण (नेपाली र अंग्रेजी दुबै भाषाको निमित्त),

(क) पूरा दिनको पैंतालीस रूपैयाँ,

(ख) आधा दिनको पच्चीस रूपैयाँ ।

आज्ञाले-

देवेन्द्रराज उपाध्याय

श्री ५ को सरकारको सचिव

श्री ५ को सरकार

उद्योग तथा वाणिज्य मन्त्रालयको

सूचना

आवश्यक पदार्थ नियन्त्रण अधिकार ऐन, २०१७ को दफा ३ ले दिएको अधिकार प्रयोग गरी श्री ५ को सरकारले लुम्बिनी अञ्चलबाट वैज्ञानिक तरीकाले प्रशोधित नगरेको घ्यू सामान्यतः अधिराज्यको अन्य अञ्चलहरूमा लैजान नपाउने गरी नियन्त्रण गरेकोले यो आदेश जारी गरिएको छ ।

आज्ञाले-

पी. वी. विष्ट

श्री ५ को सरकारको का.मु. सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

